



## سوال

(36) امام حسن بن علی البرہماری کی کتاب: شرح السنۃ؟

## جواب

السلام علیکم ورحمۃ اللہ وبرکاتہ

کیا امام الحسن بن علی البرہماری کی "شرح السنۃ" نامی کوئی کتاب ہے؟ (محمد خلیل چوہان، جلال بلگن، گوجرانوالہ)

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس میں کوئی شک نہیں کہ امام ابو محمد الحسن بن علی بن خلف البرہماری (متوفی 329ھ) حنابلہ کے بڑے اماموں میں سے تھے، حافظ ذہبی رحمۃ اللہ علیہ فرماتے ہیں:

"شیخ الحنابلۃ القدوة الإمام... الفقه کان قوالاً بالحق داعياً إلى الأثر، لا يخاف في اللوم لئلا تم" (سير اعلام النبلاء: 15/90)

لیکن "شرح السنۃ" کے نام سے جو کتاب مطبوع ہے وہ امام برہماری سے ثابت نہیں ہے، یہ کتاب جس قلمی نسخے سے شائع کی گئی ہے اس کے ٹائٹل پر لکھا ہوا ہے:

"کتاب شرح السنۃ عن أبي عبد الله أحمد بن محمد بن غالب الباطلي غلام خليل رحمہ اللہ، رواه أبي بكر أحمد بن كامل بن خلف بن شجرة القاضي"

مخطوطے کے صفحہ اولیٰ پر اس کتاب کی سند درج ذیل ہے:

"أخبرنا الشيخ الإمام الشافعي أبو الحسن عبد الحق بن عبد الخالق، قيل له: أخبركم أبو طالب عبد القادر بن محمد بن عبد القادر بن محمد بن يوسف بالمسجد الجامع وهو يسبح، قيل له: أخبركم الشيخ أبو إسحاق إبراهيم ابن عمر بن أحمد المكي فيما أذن لكم في روايته عنه وأجازه لكم، فاعرف بذلك وقال: نعم، قال: أنبأ أبو الحسن محمد بن العباس بن أحمد ابن الفرات رحمه اللہ فی کتابہ ومن کتابہ قری، قال: أخبرنا أبو بكر أحمد ابن كامل بن خلف بن شجرة القاضي قراءة عليه قال: دفع إلى أبو عبد الله أحمد ابن محمد بن غالب الباطلي هذا الكتاب وقال لي: اروعني هذا الكتاب من أوله إلى آخره، قال أبو عبد الله أحمد بن محمد بن غالب الباطلي" الخ

کتاب کے آخری صفحے پر لکھا ہوا ہے:

"قال أبو عبد الله غلام خليل" الخ





شیخ خالد روادی مدنی نے یہ دعویٰ کیا ہے کہ "شرح السنہ للبرہاری" کے مخطوطے میں تحریف و تبدیلی ہو گئی ہے۔

1- مخطوطے میں "عن القرن الثالث إلی القرن الرابع" (112) ہے جس سے روادی صاحب تاریخی قرن (صدی) یعنی 301ھ سے 399ھ مراد لے رہے ہیں حالانکہ اس سے وہ قرن مراد ہے جن کا ذکر حدیث "خیر الناس قرنی" میں آیا ہے۔ علامہ نووی رحمۃ اللہ علیہ نے فرمایا:

"الصَّحِيحُ أَنَّ قَرْنَهُ صَلَّى اللَّهُ عَلَيْهِ وَسَلَّمَ: الصَّحَابَةُ، وَالثَّانِي: التَّابِعُونَ، وَالثَّلَاثُ: تَابِعُوهُمْ"

"اور صحیح یہ ہے کہ آپ صلی اللہ علیہ وسلم کا قرن صحابہ رضوان اللہ عنہم اجمعین ہے پھر تابعین رحمۃ اللہ علیہم ہے اور پھر تبع تابعین۔ (شرح النووی صحیح مسلم 16/85 ح 2533)

آخری صحابی ابوالطفیل رضی اللہ تعالیٰ عنہ۔ 110ھ۔ میں فوت ہوئے۔ (التقریب: 3111)

آخری تابعی۔ 170ھ۔ میں فوت ہوئے اور آخری تبع تابعین 220ھ میں فوت ہوئے۔ (فتح الباری 7/6 ح 3650)

اس حساب سے پچھتر قرن 220ھ سے لے کر 270ھ یا 280ھ تک ہے، غلام خلیل 275ھ میں مرا تھا لہذا بشرط صحت اس کا یہ کہنا کہ:

"إلی القرن الرابع" بالکل صحیح ہے کیونکہ قرن رابع اس نے پوری طرح پایا ہے! اور اس سے 301ھ سے 399ھ تک مراد لینا غلط ہے۔

2- احمد بن کامل القاضی، غلام خلیل کے مشہور شاگردوں میں سے ہے، خطیب بغدادی لکھتے ہیں:

"روي عنه... وأحمد بن كامل القاضي"

یعنی غلام خلیل سے احمد بن کامل القاضی نے روایت بیان کی ہے۔ (تاریخ بغداد 5/78)

احمد بن کامل ہی نے بتایا ہے کہ غلام خلیل۔ 275ھ۔ میں فوت ہوا تھا۔ (تاریخ بغداد 5/80) حافظ ذہبی نے کہا:

"غلام خلیل... وعنه ابن كامل" (میزان الاعتدال 1/141)

امام حاکم انیسابوری نے غلام خلیل کے ذکر میں کہا ہے:

"روي عن جماعة من الثقات أحاديث موضوعه على ما ذكره لنا القاضي أبو بكر أحمد بن كامل بن خلف من زهد وورع ونحو ذلك من زهد يقيم صاحب ذلك المقام" (الدرخل: ص

121 ت 18)

برہاری کے شاگردوں میں احمد بن کامل اور احمد بن کامل کے شاگردوں میں برہاری کا نام مجھے نہیں ملا۔

3- برہاری کی طرف منسوب یہ کتاب صرف غلام خلیل اور قاضی احمد بن کامل کی سند سے ہی معلوم و معروف ہے، لہذا یہ ساری کتاب مشکوک ہے۔

4- جن لوگوں نے برہاری کے حالات لکھے ہیں اور کتاب "شرح السنہ" ان کی طرف منسوب کی ہے ان میں سے کسی نے بھی برہاری کو نہیں دیکھا، بے سند اقوال کی علمی میدان میں کوئی حجت نہیں ہوتی، مثلاً قاضی ابوالحسن محمد بن ابی یعلیٰ (پیدائش! 451ھ وفات 526ھ) نے بغیر کسی سند کے حسن بن علی بن خلف البرہاری (متوفی 329ھ) سے



نقل کیا کہ انھوں نے شرح السنہ میں یہ لکھا ہے اور یہ لکھا ہے۔ الخ (طبقات الحنابلہ 2/18-46)

5- اگر بطور متنزل یہ تسلیم کر لیا جائے کہ یہ کتاب غلام خلیل کی نہیں بلکہ برہاری کی ہی ہے، حالانکہ یہ محال اور باطل ہے تو بھی غلام خلیل کے کذاب اور وضاع ہونے کی وجہ سے شرح السنہ کا یہ نسخہ مردود اور غیر ثابت ہی ہے۔

6- امام ابن تیمیہ رحمۃ اللہ علیہ امام ذہبی، ابن عبد الحادی، ابن مفلح الخنبلی اور متاخرین نے بغیر کسی صحیح سند سے برہاری کے جو اقوال نقل کیے ہیں ممکن ہے ان سب کا ماخذ ابن ابی یعلیٰ کی طبقات الحنابلہ ہو، اور اگر نہ بھی ہو تو ان کا ماخذ نامعلوم ہے لہذا ان نقول سے یہ بالکل ثابت نہیں ہوتا کہ شرح السنہ کا (غلام خلیل والا) نسخہ برہاری کا ہی لکھا ہوا ہے۔

خلاصہ یہ کہ مطبوعہ شدہ اور طبقات الحنابلہ والی: شرح السنہ ایک مشکوک کتاب ہے جسے امام برہاری کی طرف منسوب کر دیا گیا ہے، حالانکہ امام برہاری سے یہ کتاب ثابت نہیں ہے، جس شخص کو میری اس تحقیق سے اختلاف ہے اس پر لازم ہے کہ وہ شرح السنہ کا اصلی نسخہ پیش کر کے اس کی سند کا صحیح ہونا ثابت کرے۔ "اڈلیس فلیس، وما علینا الا البلاغ" (الحديث: 2)

هذا ما عندي والله اعلم بالصواب

## فتاویٰ علمیہ

جلد 1 - کتاب العقائد - صفحہ 149

محدث فتویٰ